



IL-KUMMISSJONI
EWROPEA

Brussell, 17.5.2018
SWD(2018) 182 final

**DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAL-VALUTAZZJONI TAL-IMPATT**

Li jakkumpanja d-dokument

Proposta ta' Regolament tal-Parlament Ewropew u tal-Kunsill

**li jistabbilixxi ambjent ghal Single Window Marittima Ewropea u li jhassar id-Direttiva
2010/65/UE**

{COM(2018) 278 final} - {SEC(2018) 230 final} - {SWD(2018) 181 final}

Skeda tas-Sommarju Eżekuttiv
Valutazzjoni tal-impatt tal-Proposta għal Ambjent għal Single Window Marittima Ewropea
A. Ftieġa għal azzjoni
Għaliex? X'inhom l-problema li qed tkun indirizzata?
L-ambjent ta' rapportar għall-vapuri illum huwa ineffiċjenti ferm, minhabba n-nuqqas ta' armonizzazzjoni, rapportar mitlub minn diversi punti ta' dñul u livelli baxxi ta' skambju tad-data sottomessa (l-operaturi tat-tbañhir spiss jintalbu jissottomettu l-istess data lil diversi awtoritajiet). Meħuda flimkien, ir-rapportar għalhekk sar oneru diffiċli għall-operaturi tat-tbañhir. Madwar 4.6 miljun siegħa tal-persunal jintużaw għar-rapportar kull sena fl-UE , u dan joffri potenzjal biex jonqos il-piż amministrattiv.
X'mistennija tikseb din l-inizjattiva?
Il-proposta hija intiża biex tistabbilixxi ambjent ta' rapportar tabilhaqq armonizzat, simplifikat u komprensiv. Dan għandu jsaħħaħ is-suq uniku, itejjeb il-kompetittività tat-trasport marittimu, u jikkontribwixxi għall-katina tat-trasport digitali multimodali.
X'inhom l-valur miżjud ta' azzjoni fil-livell tal-UE?
Biex jinholoq ambjent ta' rapportar armonizzat, hija meħtieġa azzjoni legali f'livell tal-UE. Ma huwiex probabbli li politiki żviluppatti u implimentati fuq livell internazzjonali jew nazzjonali jirriżultaw f'armonizzazzjoni f'dan il-qasam.

B. Soluzzjonijiet
X'għażliet ta' politika legiżlattivi u mhux legiżlattivi ġew ikkunsidrati? Hemm għażla preferuta jew le? Għaliex?
L-għażliet ikkunsidrati huma: A) Speċifikazzjonijiet tekniċi vinkolanti għall-kisba ta' portals ta' rapportar armonizzati (front-ends) mas-Single Windows Nazzjonali (NSWs) jew b'kamp ta' informazzjoni komprensiv (għażla A1) jew b'kamp ta' informazzjoni limitat (għażla A2); B) Soluzzjoni IT komuni għal komponent ta' portal ta' rapportar front-end fis-Single Windows Nazzjonali kollha b'kamp ta' informazzjoni komprensiv (għażla B1) jew limitat (għażla B2); C) Portal ta' rapportar Single Window Marittima ċentralizzat stabbilit fil-livell tal-UE, b'kamp ta' informazzjoni komprensiv (għażla C1) jew limitat (għażla C2). Abbażi tal-aċċettazzjoni mill-partijiet ikkonċernati, l-effettività, il-kosteffiċjenza, ir-riskji u l-koerenza, l-għażla preferuta proposta hija B1.
Liema alternattiva u min jappoġġaha?
L-inizjattiva għandha appoġġ qawwi mill-gruppi ta' partijiet ikkonċernati ewlenin. Kumpaniji tat-tbañhir u agenti tal-vapuri ġeneralment jippreferu kamp ta' applikazzjoni komprensiv u soluzzjoni ċentralizzata bħala garanzija għall-armonizzazzjoni. L-Istati Membri l-iktar jippreferu l-kamp ta' applikazzjoni komprensiv u soluzzjoni deċentralizzata (armonizzazzjoni tal-front-end tan-NSWs).
C. Impatti tal-alternattiva preferuta
X'inhom l-benefiċċji tal-alternattiva preferuta (jekk hemm, inkella x'inhom dawk ewlenin)?
Il-benefiċċju ewleni huwa t-tnaqqis sinifikanti fil-piż amministrattiv għall-operaturi tat-tbañhir: l-iffrankar ta' 22-25 miljun siegħa ta' persunal fl-2020-2030 b'valur ta' EUR 625-720 miljun . It-tnaqqis fil-piż amministrattiv u t-titjib fl-effiċjenza se jżidu l-kompetittività tat-trasport marittimu, b'impatt pożittiv fuq l-impjiegi, it-tkabbir u t-tnaqqis tal-emissjonijiet tas-CO2. Benefiċċji oħra mistennija huma gwadanni fl-effiċjenza (multimodali) minn użu aħjar ta' data fil-portijiet; żieda fis-sodisfazzjon fuq ix-xogħol u professjoni iktar attraenti; benefiċċji ta' sikurezza u sigurtà.

X'inhom l-ispejjeż tal-alternattiva preferuta (jekk hemm, inkella x'inhom dawk ewlenin)?
L-ispejjeż ewlenin huma l-iżvilupp u l-adattament tas-softwer; u spejjeż operazzjonali annwali inkluż aġġornamenti regolari tas-softwer. L-ispejjeż totali għall-2020-2030 huma stmati għal EUR 29.4 miljun (SM + KUMM) .
Kif se jintlaqtu n-negozji, l-SMEs u l-mikrointrapriżi?
It-tnaqqis fil-piż amministrattiv u r-rapportar simplifikat jillibera riżorsi tal-persunal, u jagħti valur miżjud b'mod

speċjali lill-SMEs.

Se jkun hemm impatti sinifikanti fuq il-baġits u l-amministrazzjonijiet nazzjonali?

L-ispiza medja għal kull Stat Membru hija stmata għal EUR 1.15 miljun għall-2020-2030. Din tinkludi investimenti li jsiru darba u spejjeż annwali.

Se jkun hemm impatti sinifikanti oħra?

Le.

D. Segwitu

Meta se tiġi riveduta l-politika?

Evalwazzjoni tal-impatti għandha tinbeda 5 snin wara l-implimentazzjoni. Għandhom isiru aġġornamenti regolari skont l-iżviluppi legali u tekniċi.